

کامران اور سید شاہد علی کی المناک شہادت پر جناب الطاف حسین کا اظہار افسوس

لندن:۔۔۔۔14، جون 2012ء

متحدہ قومی موومنٹ کے قائد جناب الطاف حسین نے ایم کیو ایم لیاری سیکٹر کے کارکن کامران اور ایم کیو ایم آرگہ تاج کالونی سیکٹر کمیٹی کے انچارج محمد نعیم کے بھائی سید شاہد علی کی المناک شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے کامران شہید اور سید شاہد علی شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان دکھ اور افسوس کی گھڑی میں آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ کامران شہید اور سید شاہد علی شہید کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔ (آئین)

کامران اور سید شاہد علی کا قتل شہر میں بد امنی کی فضاء قائم کرنی گھناؤنی سازش کا حصہ ہے، نوٹس لیا جائے گینگ وارد ہشت گردوں کے ہاتھوں ایم کیو ایم کے کارکنان کی شہادتوں پر رابطہ کمیٹی کا اظہار مذمت

کراچی:۔۔۔۔14، جون 2012ء

متحدہ قومی موومنٹ کی رابطہ کمیٹی نے جرائم پیشہ گینگ وار کے مسلح دہشت گردوں کی جانب سے ایم کیو ایم لیاری سیکٹر یونٹ 32 کے کارکن 28 سالہ کامران ولد شبیر اور آرگہ تاج کالونی سیکٹر کے انچارج محمد نعیم کے بھائی سید شاہد علی کو اندھا دھند فائرنگ کر کے شہید کرنے کی سخت ترین الفاظ میں مذمت کی ہے اور اسے شہر میں بد امنی کی فضاء قائم کرنے کی گھناؤنی سازش کا حصہ قرار دیا ہے۔ ایک بیان میں رابطہ کمیٹی نے کہا کہ جرائم پیشہ دہشت گرد صرف رواں ماہ کے دوران ایم کیو ایم کے ذمہ داران و کارکنان، کارکنان کے عزیز رشتہ داروں اور ہمدردوں سمیت درجنوں معصوم شہریوں اور کاروباری افراد کو دہشت گردی کا نشانہ بنا چکے ہیں۔ رابطہ کمیٹی نے ایم کیو ایم لیاری سیکٹر کے جواں سال کارکن کامران اور آرگہ تاج کالونی سیکٹر کے انچارج محمد نعیم کے بھائی سید شاہد علی کے قتل کی مذمت کی اور شہداء کی مغفرت، ان کے درجات کی بلندی اور سوگوار لواحقین کے صبر جمیل کیلئے دعا کی۔ رابطہ کمیٹی نے ایم کیو ایم کے تمام داران و کارکنان کو ہدایت کی وہ صبر کا دامن ہاتھ نہ چھوڑیں اور پرامن رہ کر شہر میں بد امنی کی فضاء قائم کرنے والوں کی سازشوں کو ناکام بنادیں۔ رابطہ کمیٹی نے صدر آصف علی زرداری، وزیراعظم پاکستان سید یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ کامران شہید اور سید شاہد علی شہید سمیت ایم کیو ایم تمام ذمہ داران و کارکنان اور ہمدردوں کی قتل و غارتگری کا سنجیدگی سے نوٹس لیا جائے اور کارکنان کے قتل و غارتگری سمیت شہر میں بد امنی میں ملوث جرائم پیشہ دہشت گردوں کو گرفتار کر کے عبرتناک سزا دی جائے۔

ایم کیو ایم دادوزون کے کارکن عبرت راجپوت کی المناک شہادت پر الطاف حسین کا اظہار افسوس

عبرت راجپوت کا قتل ایم کیو ایم کا پیغام روکنے کی سازش ہے، رابطہ کمیٹی کا اظہار مذمت

لندن:۔۔۔۔14، جون 2012ء

متحدہ قومی موومنٹ کے قائد جناب الطاف حسین نے متحدہ سوشل فورم ایم کیو ایم دادوزون کے کارکن عبرت راجپوت کی المناک شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے عبرت شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان دکھ اور افسوس کی گھڑی میں آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ عبرت راجپوت شہید کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔ (آئین)

دریں اثناء ایم کیو ایم کی رابطہ کمیٹی نے متحدہ سوشل فورم کے کارکن عبرت راجپوت کو نامعلوم مسلح افراد کی جانب فائرنگ کر کے شہید کرنے کی مذمت کی ہے اور اسے ایم کیو ایم کے خلاف گھناؤنی سازش قرار دیا ہے۔ ایک بیان میں رابطہ کمیٹی نے کہا کہ ملک بھر کے عوام میں ایم کیو ایم کی تیزی سے بڑھتی ہوئی مقبولیت سے ایم کیو ایم کے مخالفین شدید گھبراہٹ کا شکار ہیں اور یہی وجہ ہے کہ وہ ایم کیو ایم کے پیغام کو روکنے اور عوام میں خوف و ہراس کی فضاء قائم کرنے کیلئے ایم کیو ایم کے کارکنان کو دہشت گردی کا نشانہ بنا رہے ہیں۔ رابطہ کمیٹی نے متحدہ سوشل فورم کے کارکن عبرت راجپوت شہید کے سوگوار لواحقین سے دلی تعزیت و ہمدردی کا اظہار کیا اور دعا کی کہ اللہ تعالیٰ شہید کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ متحدہ سوشل فورم کے کارکن عبرت راجپوت کی المناک شہادت کا کافی الفور نوٹس لیا جائے اور قتل کی واردات میں ملوث افراد کو گرفتار کر کے عبرتناک سزا دی جائے۔

ممتاز صحافی وکالم نگار منیر احمد بلوچ کی بڑی ہمشیرہ کے انتقال پر جناب الطاف حسین کا اظہارِ افسوس

لندن:۔۔۔14، جون 2012ء

متحدہ قومی موومنٹ کے قائد جناب الطاف حسین نے ممتاز صحافی وکالم نگار منیر احمد بلوچ کی بڑی ہمشیرہ کے انتقال پر افسوس کا اظہار کیا ہے۔ ایک تعزیتی بیان میں جناب الطاف حسین نے منیر احمد بلوچ سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

ایم کیو ایم مانسہرہ زون کی کمیٹی کے رکن تاج محمد کے انتقال پر جناب الطاف حسین کا اظہارِ افسوس

لندن:۔۔۔14، جون 2012ء

متحدہ قومی موومنٹ کے قائد جناب الطاف حسین نے ایم کیو ایم مانسہرہ زون کی کمیٹی کے رکن تاج محمد کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت کا اظہار کرتے ہوئے مرحوم کو زبردست خراج عقیدت پیش کیا اور کہا کہ مرحوم کے انتقال پر مجھ سمیت تحریک کا ایک ایک کارکن آپ کے غم میں برابر کا شریک ہے۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

متحدہ قومی موومنٹ کے وفد کی صدر مملکت آصف علی زرداری سے ایوان صدر میں ملاقات

ملاقات میں کراچی میں امن وامان کی صورتحال تاجروں کے حوالے سے بھتہ خوری، اغواء برائے تاوان اور بھتہ نہ دینے کی صورت میں قتل و غارت گری اور ایم کیو ایم کے کارکنان و ہمدروں کے قتل عام سمیت دیگر جرائم کی وارداتوں پر تفصیلی تبادلہ خیال کیا گیا

اسلام آباد:۔۔۔14، جون 2012ء

متحدہ قومی موومنٹ کے وفد نے صدر مملکت آصف علی زرداری سے ایوان صدر میں ملاقات کی۔ ملاقات میں کراچی میں امن وامان کی صورتحال تاجروں کے حوالے سے بھتہ خوری، اغواء برائے تاوان اور بھتہ نہ دینے کی صورت میں قتل و غارت گری اور ایم کیو ایم کے کارکنان و ہمدروں کے قتل عام سمیت دیگر جرائم کی وارداتوں پر تفصیلی تبادلہ خیال کیا گیا۔ صدر پاکستان نے وفد کی باتوں کو سننے کے بعد مسئلہ کے فوری حاصل کی یقین دہانی کرتے ہوئے سندھ انتظامیہ کو امن وامان کی صورتحال کو یقینی بنانے کے احکامات جاری کئے۔ وفد میں سینیٹ میں پارلیمانی لیڈر بابر غوری اور قومی اسمبلی میں ڈپٹی پارلیمانی لیڈر حیدر عباس رضوی شریک تھے۔

شہنشاہ غزل مہدی حسن وہ انمول ہستی ہیں جو دنیا بھر کے عوام کے دلوں میں ہمیشہ زندہ رہیں گے، رضا ہارون، واسع جلیل

ایم کیو ایم اس عظیم انسان کی عظیم الشان طریقے سے تدفین کریں گی اور بہترین مقبرہ قائم کریں گی

اراکین رابطہ کمیٹی اور دیگر کا محمد شاہ قبرستان نارتھ کراچی کا ہنگامی دورہ، مہدی حسن مرحوم کی تدفین اور ان کے مقبرے کی تعمیر کیلئے جگہ کا جائزہ لیا

مہدی حسن کی نماز جنازہ کل بعد نماز جمعہ گلبرگ میں واقع نورانی مسجد سے متصل نورانی گراؤنڈ میں ادا کی جائے گی اور تدفین محمد شاہ قبرستان میں ہوگی

کراچی:۔۔۔14، جون 2012ء

متحدہ قومی موومنٹ کی رابطہ کمیٹی کے اراکین واسع جلیل اور رضا ہارون نے جمعرات کے روز محمد شاہ قبرستان نارتھ کراچی کا ہنگامی دورہ کیا اور شہنشاہ غزل مہدی حسن مرحوم کی تدفین کے بعد ان کے مقبرے کی تعمیر کیلئے جگہ کا جائزہ لیا۔ اس موقع پر مہدی حسن کے صاحبزادے عارف مہدی، ساجد مہدی اور وسیم مہدی، حق پرست صوبائی وزیر خالد بن ولایت، ضلعی وسطی کے ایڈمنسٹریٹو افسر اور دیگر بھی موجود تھے۔ مہدی حسن مرحوم کی نماز جنازہ بعد نماز جمعہ گلبرگ میں واقع نورانی مسجد سے متصل نورانی گراؤنڈ میں ادا کی جائے گی جبکہ مرحوم کو محمد شاہ قبرستان میں سپرد خاک کیا جائے گا۔ بعد ازاں میڈیا کے نمائندوں سے گفتگو کرتے ہوئے رضا ہارون اور واسع جلیل نے کہا کہ مہدی حسن کی شخصیت کو پاکستان تک محدود نہیں کرنا چاہئے، شہنشاہ غزل مہدی حسن وہ انمول ہستی ہیں جو دنیا بھر کے عوام کے دلوں میں ہمیشہ زندہ رہیں گے ان کے مقبرے کیلئے جتنی بھی جگہ مختص کی جائے کم ہے۔ انہوں نے کہا کہ ایم کیو ایم اس عظیم انسان کی عظیم الشان طریقے سے تدفین کرے گی اور اس سلسلے میں انتظامات کو حتمی شکل دے دی گئی ہے۔

چونتیس سالہ جدوجہد نے پاکستان میں عوامی انقلاب کیلئے راہ ہموار کر دی ہے، ڈاکٹر خالد مقبول صدیقی

امریکہ میں اے پی ایم ایس او کا چونتیسواں یوم تاسیس پورے عزم اور جوش و خروش کے ساتھ منایا گیا

واشنگٹن ڈی سی:۔۔۔۔۔14، جون 2012ء

اے پی ایم ایس او کا چونتیسواں یوم تاسیس امریکہ کے پندرہ سے زائد شہروں میں پورے عزم اور جوش و خروش کے ساتھ منایا گیا۔ اس سلسلے میں یوم تاسیس کے بڑے اجتماعات واشنگٹن ڈی سی، لاس اینجلس، ہیوسٹن، نیویارک، ڈالس، نیوجرسی اور اٹلانٹا میں منعقد ہوئے۔ جس میں متحدہ قومی موومنٹ نارٹھ امریکہ کے نگران اعلیٰ ڈاکٹر خالد مقبول صدیقی، نگران عبدالرحمان، ایم کیو ایم امریکہ کے سینٹرل آرگنائزر جنید فیضی، جوائنٹ سینٹرل آرگنائزر زرارشہد حسین اور ندیم صدیقی سمیت تمام اراکین کمیٹی سمیت کارکنان اور ہمدردوں کے علاوہ پاکستانی کمیونٹی نے بڑی تعداد میں شرکت کی۔ اجتماعات سے ایم کیو ایم نارٹھ امریکہ کے نگران اعلیٰ ڈاکٹر خالد مقبول صدیقی نے اظہار خیال کرتے ہوئے بانی قائد تحریک جناب الطاف حسین کو دل کی گہرائیوں سے مبارکباد پیش کی اور کہا کہ چونتیس سال قبل قائد تحریک جناب الطاف حسین کے فکر و فلسفے سے جنم لینے والی طلبہ تحریک آج ایم کیو ایم کی صورت میں پاکستان میں انقلاب کی آواز اور ضامن بن چکی ہے۔ انہوں نے مزید کہا کہ پاکستان آج جن سنگین اندرونی و بیرونی خطرات میں گھرا ہوا ہے اُن سے باہر نکلنے کا واحد حل عوام کو نچلے درجے تک اختیارات کی منتقلی ہے۔ ذمہ داران کا کہنا تھا کہ عدم مرکزیت کا تصور ہی اصل جمہوریت ہے اور ایم کیو ایم ہی پاکستان کی واحد سیاسی جماعت ہے جس نے مزید صوبوں کے قیام کے ساتھ ساتھ مکمل صوبائی خود مختاری کیلئے بھی آواز بلند کی ہے۔ یوم تاسیس کے ان اجتماعات میں خطابات کے علاوہ سالگرہ کا ایک بھی کاٹا گیا۔ اجتماعات سے ایم کیو ایم امریکہ کے نگران عبدالرحمان، ایم کیو ایم امریکہ کے سینٹرل آرگنائزر جنید فیضی، جوائنٹ سینٹرل آرگنائزر زرارشہد حسین اور ندیم صدیقی نے دیگر نے بھی اظہار خیال کیا۔ بعد ازاں اجتماعات میں بانی و قائد جناب الطاف حسین کی صحت و تندرستی اور درازی عمر کیلئے دعا کی گئی اور تحریک کے تمام حق پرست شہداء کو زبردست خراج تحسین پیش کیا گیا۔

اے پی ایم ایس او کے تحت خوبصورت پوسٹر اور مجلہ نقیب کا اجراء

کراچی:۔۔۔14 جون 2012ء

آل پاکستان متحدہ اسٹوڈنٹس آرگنائزیشن کے تحت اے پی ایم ایس او کے 34 ویں یوم تاسیس کے موقع پر مجلہ نقیب اور خوبصورت پوسٹر کا اجراء کر دیا گیا ہے۔ مجلہ نقیب اور پوسٹر کا اجراء متحدہ قومی موومنٹ کی رابطہ کمیٹی کے ڈپٹی کنوینر انیس قائمخانی نے رابطہ کمیٹی کے اراکین شاہد لطیف، شاہد کر علی، جاوید کاظمی کے ہمراہ خورشید بیگم سیکریٹریٹ عزیز آباد میں کیا۔ اس موقع پر اے پی ایم ایس او کے چیئرمین عبدالوہاب وارا کین کمیٹی بھی موجود تھی۔

نیو کراچی سیکٹر K-5 بیت العنم کے رہائشی منور عالم کا ایم کیو ایم سے کوئی تعلق نہیں، رابطہ کمیٹی ایم کیو ایم

کراچی:۔۔۔14 جون، 2012ء

متحدہ قومی موومنٹ کی رابطہ کمیٹی نے ایم کیو ایم نیو کراچی سیکٹر K-5 بیت العنم کے رہائشی منور عالم ولد شوکت علی نامی شخص کا ایم کیو ایم سے کوئی تعلق نہیں۔ رابطہ کمیٹی نے اپنے اعلامیہ میں کہا کہ مذکورہ شخص جرائم پیشہ سرگرمیوں میں ملوث ہے اور اپنے ذاتی مقاصد کی خاطر خود کو ایم کیو ایم کا کارکن ظاہر کرتا ہے لہذا اس شخص کا ایم کیو ایم سے قطعی کوئی تعلق نہیں ہے۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔14، جون 2012ء

متحدہ قومی موومنٹ کی رابطہ کمیٹی نے ایم کیو ایم مانسہرہ زونل کمیٹی کے رکن تاج محمد، ایم کیو ایم ساگھڑ زونل یونٹ گھنڈن جھول کی کمیٹی کے رکن معشوق جلالانی کی والدہ محترمہ خاتون حسین اور ایم کیو ایم ملیئر سیکٹر یونٹ 97 شہید کارکن اظہر علی کی والدہ محترمہ سیدہ آصفہ جہاں کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

